

RIŻOLUZZJONI (UE) 2016/2155 TAL-PARLAMENT EWROPEW**tas-27 ta' Ottubru 2016****li tinkludi l-kummenti li jagħmlu parti integrali mid-deċiżjoni dwar il-kwittanza għall-implimentazzjoni tal-baġit tal-Impriza Kongunta ENIAC għas-sena finanzjarja 2014**

IL-PARLAMENT EWROPEW,

- wara li kkunsidra d-deċiżjoni tiegħu dwar il-kwittanza għall-implimentazzjoni tal-baġit tal-Impriza Kongunta ENIAC għas-sena finanzjarja 2014,
 - wara li kkunsidra l-Artikolu 94 u l-Anness V tar-Regoli ta' Proċedura tiegħu,
 - wara li kkunsidra t-tieni rapport tal-Kumitat għall-Kontroll tal-Baġit (A8-0264/2016),
- A. billi l-Impriza Kongunta ENIAC (l-“Impriza Kongunta”) giet stabbilita fl-20 ta' Dicembru 2007 għal perjodu ta' 10 snin biex tistabbilixxi u timplimenta agenda ta' riċerka għall-iżvilupp ta' kompetenzi ewlenin għan-nanoelettronika foqasma ta' applikazzjoni differenti;
- B. billi l-Impriza Kongunta nġhatat l-awtonomija finanzjarja tagħha f'Lulju 2010;
- C. billi l-membri fundaturi tal-Impriza Kongunta huma l-Unjoni, rappreżentata mill-Kummissjoni, il-Belġju, il-Ġermanja, l-Estonja, l-Irlanda, il-Greċja, Spanja, Franza, l-Italja, in-Netherlands, il-Polonja, il-Portugall, l-Iżvezja u r-Renju Unit u l-Assoċjazzjoni għall-Attivitajiet Ewropej tan-Nanoelettronika (“AENEAS”);
- D. billi l-kontribuzzjoni massima għall-perjodu ta' 10 snin mill-Unjoni lill-Impriza Kongunta tammonta għal EUR 450 000 000, u din tithallas mill-baġit tas-Seba' Programm Kwadru tar-Riċerka;
- E. billi l-kontribuzzjoni massima ta' AENEAS għall-ispejjeż operattivi tal-Impriza Kongunta tammonta għal EUR 30 000 000 u l-Istati Membri għandhom jagħtu kontribuzzjonijiet *in natura* għall-ispejjeż operattivi kif ukoll jipprovdu kontribuzzjonijiet finanzjarji ta' mill-anqas 1,8 darbiet aktar mill-kontribuzzjoni tal-Unjoni;
- F. billi l-Impriza Kongunta giet fuza mal-Impriza Kongunta ARTEMIS (“ARTEMIS”) sabiex tinholoq l-Inizjattiva Teknoloġika Kongunta tal-Komponenti u s-Sistemi Elettronici għat-Tmexxija Ewropea (“ITK ECSEL”) li bdiet l-attivitajiet tagħha f'Ġunju 2014 u se tibqa' topera għal 10 snin;

Ġestjoni baġitarja u finanzjarja

1. Jirrikonoxxi l-fatt li l-kontijiet annwali tal-Impriza Kongunta għall-perjodu mill-1 ta' Jannar 2014 sas-26 ta' Ġunju 2014 jipprezentaw b'mod ġust, fl-aspetti materjali kollha, il-pożizzjoni finanzjarja tagħha fis-26 ta' Ġunju 2014 u r-riżultati tal-operazzjonijiet tagħha u l-flussi tal-flus tagħha għall-perjodu li ntemm dakinhar, skont id-dispożizzjonijiet tar-regoli finanzjarji tagħha u r-regoli kontabilistiċi adottati mill-uffiċjal tal-kontabbiltà tal-Kummissjoni;
2. Jinsab imħasseb dwar il-fatt li l-Qorti tal-Awdituri fir-rapport tagħha dwar il-kontijiet annwali tal-Impriza Kongunta għall-perjodu mill-1 ta' Jannar sas-26 ta' Ġunju 2014 (ir-“rapport tal-Qorti”) harġet opinjoni kwalifikata għar-raba' sena konsekuttiva dwar ir-regolarità u l-legalità tat-tranzazzjonijiet ta' bażi abbażi tal-fatt li l-ftehimiet amministrattivi ffirmati mal-awtoritajiet ta' finanzjament nazzjonali (AFN) dwar l-awditjar tad-dikjarazzjonijiet tal-ispejjeż tal-proġetti ma jinkludux arrangamenti prattiċi dwar l-awditi *ex post*;
3. Jinnota li, skont ir-rapport tal-Qorti, l-Impriza Kongunta ma vvalutatx il-kwalità tar-rapporti tal-awditjar li rċeviet minghand l-AFN fir-rigward tal-ispejjeż relatati ma' proġetti lesti; jinnota, barra minn hekk, li, wara valutazzjoni tal-istrateġiji tal-awditjar ta' tliet AFN, ma kienx possibbli li jiġi ddeterminat jekk l-awditi *ex post* humiex qeghdin jiffunzjonaw b'mod effikaċi minhabba l-metodoloġiji differenti użati mill-AFN li ma ppermettewx lill-Impriza Kongunta tikkalkula rata ta' żball ipponderata jew rata tal-izball residwu; jinnota wkoll li l-ITK ECSEL ikkonfermat li l-valutazzjoni estensiva tagħha tas-sistemi ta' assigurazzjoni nazzjonali kkonkludew li dawn jistgħu jipprovdu protezzjoni raġonevoli tal-interessi finanzjarji tal-membri tal-Impriza Kongunta;
4. Josserva li l-ITK ECSEL stiednet lill-AFN jipproduċu provi li l-implimentazzjoni tal-proċeduri nazzjonali toffri assigurazzjoni raġonevoli dwar il-legalità u r-regolarità tat-tranzazzjonijiet u josserva li sat-terminu tat-30 ta' Ġunju 2016, 76 % tal-AFN mistiedna jagħmlu hekk, li jirrapprezentaw 96,79 % tal-infiq totali ta' ARTEMIS u tal-Impriza Kongunta, ipprezentaw id-dokumenti meħtieġa u kkonfermaw li l-implimentazzjoni tal-proċeduri nazzjonali toffri assigurazzjoni raġonevoli dwar il-legalità u r-regolarità tat-tranzazzjonijiet;

5. Jiehu nota tal-fatt li, skont ir-rapport tal-Qorti, il-baġit finali tal-Impriża Kongunta għas-sena finanzjarja 2014 kien jinkludi approprjazzjonijiet ta' impenn li jammontaw għal EUR 2 356 000 u approprjazzjonijiet ta' pagament li jammontaw għal EUR 76 500 250;
 6. Jirrikonoxxi li, skont l-Impriża Kongunta, il-proċeduri nazzjonali ta' assicurazzjoni ġew eżaminati sa April 2015 għall-pajjiżi li jirċievu 54,2 % tal-għotjiet tal-Impriża Kongunta; ifahhar l-intenzjoni tal-Impriża Kongunta li tkompli dak l-eżerċizzju billi tkopri sa 92,7 % tal-għotjiet totali allokati mill-Impriża Kongunta; jilqa' favorevolment il-konferma tal-Impriża Kongunta skont liema l-proċeduri nazzjonali joffru assicurazzjoni raġonevoli dwar il-legalità u r-regolarità tat-tranzazzjonijiet ta' bażi.
-